



KUMMISSJONI TAL-KOMUNITAJIET EWROPEJ

Brussel 18.6.2007
KUMM(2007) 328 finali

RAPPORT MILL-KUMMISSJONI LILL-KUNSILL

Ibbażat fuq l-Artikolu 9 tad-Deċiżjoni Kwadru tal-Kunsill 2003/568/JHA tat-22 ta' Lulju 2003 dwar il-ġlieda kontra l-korruzzjoni fis-settur privat

{SEG(2007) 808}

RAPPORT MILL-KUMMISSJONI LILL-KUNSILL

Ibbażat fuq l-Artikolu 9 tad-Deċiżjoni Kwadru tal-Kunsill 2003/568/JHA tat-22 ta' Lulju 2003 dwar il-ġlieda kontra l-korruzzjoni fis-settur privat

1. DAHLA

Il-Kunsill¹ adotta d-Deċiżjoni Kwadru tal-Kunsill 2003/568/JHA tat-22 ta' Lulju 2003 dwar il-ġlieda kontra l-korruzzjoni fis-settur privat² skond it-Titolu VI tat-Trattat dwar l-Unjoni Ewropea. Kif jingħad fil-paragrafu (10) tal-Preambolu, l-għan tagħha huwa:

“...li jiġi żgurat li kemm il-korruzzjoni attiva u kemm dik passiva fis-settur privat huma offiżi reati kriminali fl-Istati Membri kollha, illi persuni legali jistgħu jinżammu responsabbli minn dawn l-offiżi, u li dawn l-offiżi jgħorru pieni effettivi, ipproporzjonati u dissważivi.”

Fil-qalba tagħha hemm ir-rekwiżit li l-Istati Membri³ jikkriminalizzaw żewġ tipi ta' mġiba, li jistgħu jiġu deskritti fil-qosor kif ġej (ara l-Artikolu 2 tad-Deċiżjoni Kwadru):

- il-wegħda, l-offerta jew il-ġhotja ta' vantaġġ mhux misthoqq lil persuna fis-settur privat sabiex din il-persuna twettaq jew tibqa' lura milli twettaq xi haġa bi ksur tad-dmirijiet tagħha
- li titlob jew li tircievi vantaġġ mhux misthoqq, jew li taċċetta wegħda ta' dan il-vantaġġ, waqt li taħdem fis-settur privat, sabiex twettaq jew tibqa' lura milli twettaq xi haġa, bi ksur tad-dmirijiet ta' dak li jkun.

Il-Kummissjoni tqis li huwa ta' importanza vitali li l-korruzzjoni tiġi indirizzata kull fejn isseħħ. Il-korruzzjoni fis-settur privat għandha impatt dirett fuq il-kompetittività u l-iżvilupp ekonomiku. Billi jegħlbu l-korruzzjoni fis-settur privat, l-Istati Membri jsaħħu s-suq intern u l-ekonomiji tagħhom. Barra minn hekk, dawn il-miżuri jkollhom impatt pożittiv fuq ir-relazzjonijiet ma' l-ishab kummerċjali esterni tal-Komunità Ewropea.

L-iżvilupp ta' l-istrumenti

Il-prevenzjoni ta' u l-ġlieda kontra l-korruzzjoni ilha prijorità tal-KE għal żmien twil. Mill-1995 'il quddiem ġew adottati għadd ta' strumenti legali li jittrattaw il-korruzzjoni, qabel ma giet adottata l-Azzjoni Kongunta dwar il-korruzzjoni fis-settur privat. Dawn l-istrumenti ta' qabel kienu kif ġej:

- Il-Konvenzjoni dwar il-Protezzjoni ta' l-Interessi Finanzjarji tal-Komunitajiet Ewropej, 1995 u l-Protokolli assoċjati tiegħu⁴

¹ 2524 Laqgħa tal-Kunsill ta' l-Unjoni Ewropea (Agrikoltura u s-Sajd) li saret f'Brussel fit-22 ta' Lulju 2003

² GU L 192, 31.7.2003, p. 54.

³ Tul dan ir-Rapport, it-terminu “Stati Membri” jitqies li jirreferi għall-UE-25; ir-Rumanija u l-Bulgarija jiġu mistiedna jikkontribwixxu għal kwalunkwe Rapport sussegwenti li jista' jiġi ppreparat

⁴ GU C 316, 27.11.95, p. 3.

- Il-Konvenzjoni dwar il-Ġlieda kontra l-Korruzzjoni li tinvolvi Uffiċjali tal-Komunitajiet Ewropej jew Uffiċjali ta' l-Istati Membri ta' l-Unjoni Ewropea, 1997⁵

Wara dan, inghatat attenzjoni lis-settur privat, u giet żviluppata l-Azzjoni Kongunta dwar il-korruzzjoni fis-settur privat (Azzjoni Kongunta tat-22 ta' Diċembru 1998 (98/742/JHA))⁶. Din l-Azzjoni Kongunta giet meqjusa bhala l-ewwel pass fl-indirizzar ta' l-impatt tal-korruzzjoni fis-suq intern u fil-kummerċ internazzjonali. Hija talbet lill-Istati Membri jistabbilixxu:

- kemm il-korruzzjoni passiva kif ukoll dik attiva fis-settur privat bhala offiżi kriminali, għall-inqas fejn din l-imġiba wasslet għat-tagħwiġ tal-kompetizzjoni relatata ma' l-ghotja tal-kuntratti

- ir-responsabbiltà tal-persuni legali relatata mal-korruzzjoni attiva.

L-istrumenti relatati mal-korruzzjoni fis-settur privat minn entitajiet ohrajn

Għandu jiġi nnutat li matul l-aħħar tas-snin 1990, il-Kunsill ta' l-Ewropa wkoll żviluppa varjetà ta' miżuri biex jindirizza bosta aspetti tal-korruzzjoni, fosthom il-Konvenzjoni tal-Liġi Kriminali kontra l-Korruzzjoni⁷. Din il-Konvenzjoni inkludiet Artikoli dwar il-korruzzjoni fis-settur privat (it-tixhim attiv – l-Artikolu 7, u t-tixhim passiv – l-Artikolu 8). Dawn kienu usa' mill-istrategija fl-Azzjoni Kongunta, u wara fid-Deċiżjoni Kwadru, għaliex ma pprovdew għal ebda restrizzjoni għall-imġiba li tinvolvi tagħwiġ tal-kompetizzjoni. Inkludiet ukoll dispożizzjoni dwar ir-responsabbiltà korporativa (l-Artikolu 18), li hija idjaq minn dik fid-Deċiżjoni Kwadru, għaliex ma testendix għat-tixhim passiv. Filwaqt li kemm id-Deċiżjoni Kwadru u l-Konvenzjoni jipprovdu li t-terminu “persuna legali” huwa bbażat fuq id-definizzjoni ta' dak it-terminu fil-liġi nazzjonali applikabbli, il-kuntest huwa potenzjalment usa' taht id-Deċiżjoni Kwadru, għaliex hija testendi speċifikament l-ambitu ta' l-offiżi tal-korruzzjoni passiva u attiva għall-attivitajiet kummerċjali fl-attivitajiet ta' entitajiet li jagħmlu l-profitt u dawk mingħajr profitt.

Sal-lum, il-Konvenzjoni tal-Liġi Kriminali kontra l-Korruzzjoni tal-Kunsill Ewropew giet iffirmata mill-Istati Membri kollha iżda rratifikat minn 19 biss⁸. Xi Stati Membri, kif permess mill-proċess tar-ratifika, għamlu riżervazzjonijiet relatati ma' xi Artikolu jew Artikoli msemmija qabel.⁹ Għalkemm it-tieni sessjoni ta' evalwazzjoni (2003-2005) li għamel il-mekkaniżmu tal-Kunsill ta' l-Ewropa, GRECO, inkluda r-Responsabbiltà Korporativa ta' l-Artikolu 18 fl-ambitu tiegħu, il-fokus tiegħu ma estendiex sa l-Artikoli 7 u 8 dwar il-korruzzjoni fis-settur privat. Għalhekk, dan ir-Rapport ma fihx riferenzi għall-evalwazzjonijiet tal-Kunsill ta' l-Ewropa.

In-Nazzjonijiet Uniti wkoll indirizzat il-korruzzjoni fis-settur privat. L-Artikolu 12 tal-Konvenzjoni ta' l-UN kontra l-Korruzzjoni (UNCAC - *UN Convention against Corruption*), 2003 ma jehtiegx lill-Partijiet jistabbilixxu offiżi kriminali fir-rigward tal-korruzzjoni fis-

⁵ ĠU C 195, 25.06.97, p. 1.

⁶ L-Azzjoni Kongunta tat-22 ta' Diċembru 1998 adottata mill-Kunsill fuq il-bażi ta' l-Artikolu K3 tat-Trattat dwar Unjoni Ewropea, dwar il-korruzzjoni fis-settur privat (98/742/JHA) ĠU L 358, 31.12.98, p. 2 -4.

⁷ Il-Konvenzjoni tal-Liġi Kriminali kontra l-Korruzzjoni (ETS Nru. 173 Strasburg 27.1.1999) <http://conventions.coe.int/Treaty>

⁸ L-eċċezzjonijiet huma huma l-Awstrija, Franza, il-Ġermanja, il-Ġreċja, l-Italja u Spanja.

⁹ Il-Belġju, ir-Repubblika Ċeka, il-Polonja – l-Artikoli 7, 8; ir-Renju Unit – l-Artikolu 7; l-Ungerija - l-Artikolu 8

settur privat. L-ambitu tiegħu huwa primarjament limitat biex ihegġegħ lill-Istati Partijiet jiehdu miżuri biex irazznu l-korruzzjoni fis-settur privat, itejbu l-istandards taż-żamma tal-kotba u tal-verifiki, ihegġu t-trasparenza u jimplimentaw pieni ċivili, amministrattivi jew kriminali għan-nuqqas ta' konformità magħhom.

L-inizjattiva Daniza

F'Lulju 2002 id-Danimarka ppreżentat Inizjattiva għal Deċiżjoni Kwadru¹⁰, li wara li tkun giet adottata, tiġi mhassra l-Azzjoni Kongunta.

L-Inizjattiva stabbiliet kuntest iżjed wiesa' minn qabel billi inkludiet referenza speċifika għat-theddida li ppreżentat il-korruzzjoni għal "soċjetà li thares il-liġi" kif ukoll kif tgħawweġ il-"kompetizzjoni" u tfixxkel l-"iżvilupp ekonomiku tajjeb" (il-Paragrafu 7, tal-Preambolu). L-Inizjattiva ddikjarat li l-għan tad-Deċiżjoni Kwadru kien

"...b'mod partikolari li tiżgura li kemm il-korruzzjoni attiva kif ukoll dik passiva fis-settur privat huma offiża kriminali fl-Istati Membri kollha, li l-persuni legali jistgħu wkoll jinżammu responsabbli għal dawn l-offiżi u li l-offiżi jgħorru pieni effettivi, proporzjonati u dissuasivi." (L-Artikolu 8, Preambolu).

L-Adozzjoni tad-Deċiżjoni Kwadru

Kif gie rreġistrat fil-minuti tal-laqgħa tal-Kunsill li jadotta¹, tliet Stati Membri (il-Ġermanja, l-Irlanda u l-Italja) dahhlu xi dikjarazzjonijiet fil-minuti. L-Irlanda ddikjarat li d-definizzjoni ta' "ksur ta' dmir" (l-Artikolu 1) li tirreferi għal "imġiba żleali" ma kinitx tinkludi "attivitajiet ta' denunzja ta' irregolarità". Il-Ġermanja ddikjarat li t-terminu "fil-kors ta' l-attivitajiet kummerċjali" (l-Artikolu 2(1)) għandu jiġi interpretat fis-sens li ssir referenza għall-attivitajiet relatati max-xiri tal-merkanzija jew ta' servizzi kummerċjali. Kemm il-Ġermanja kif ukoll l-Italja ddikjaraw limitu fl-ambitu ta' l-Artikolu 2 (1) għall-imġiba li tinvolvi, jew li tista' tinvolvi, tgħawwiġ tal-kompetizzjoni fir-rigward ta' xiri tal-merkanzija jew ta' servizzi kummerċjali (l-Artikolu 2(3)).

2. L-GHAN TAR-RAPPORT U L-METODU TA' L-EVALWAZZJONI

Id-Deċiżjonijiet Kwadru tal-Kunsill jorbtu lill-Istati Membri fir-rigward tar-risultat li għandu jinkiseb, iżda jhallu għall-awtoritajiet nazzjonali l-għażla tal-forma u l-metodi. Ma jinvolvox effett dirett.

Minhabba li l-Kummissjoni m'għandha ebda awtorità taht it-Tielet Pilastru biex tibda proċedura dwar ksur kontra Stat Membru, in-natura u l-għan ta' dan ir-rapport huma limitati għal evalwazzjoni fattwali tal-miżuri ta' implimentazzjoni meħuda.

Ir-Rapport jikkonċentra fuq l-Artikoli 1 sa 7 (b'riferenza qasira għall-Artikolu 10 fejn huwa rilevanti), u jirreġistra d-Dikjarazzjonijiet magħmula mill-Istati Membri taht l-Artikoli 2 u 7. Ma jiddiskutix l-Artikoli 8, 9 jew 11 għaliex dawn id-dispożizzjonijiet ma jehtigux implimentazzjoni.

¹⁰ Inizjattiva tar-Renju tad-Danimarka bl-għan li tiġi adottata Deċiżjoni Kwadru tal-Kunsill dwar il-ġlieda kontra l-korruzzjoni fis-settur privat (2002/C 184/04)

Il-kriterji ta' evalwazzjoni adottati mill-Kummissjoni għal dan ir-Rapport huma l-kriterji ġenerali adottati fl-2001¹¹ għall-evalwazzjoni ta' l-implimentazzjoni tad-deċiżjonijiet qafas (l-effettività Prattika, iċ-ċarezza u ċ-ċertezza legali, l-applikazzjoni shiħa u l-konformità mat-terminu għat-trażpożizzjoni). It-tieni, huma wżati wkoll kriterji speċifiċi għal din id-Deċiżjoni Kwadru, u jingħataw aktar dettalji fil-kuntest ta' l-analiżi ta' l-Artikoli hawn taht.

L-Artikolu 9(1), tad-Deċiżjoni Kwadru hteig lill-Istati Membri jieħdu l-mizuri meħtieġa sabiex jikkonformaw irwiehhom mad-dispożizzjonijiet ta' din id-Deċiżjoni Kwadru qabel it-22 ta' Lulju 2005. L-Artikolu 9 (2) hteigħom jittrażmettu lis-Segretarjat Ġeneral tal-Kunsill u lill-Kummissjoni t-test tad-dispożizzjonijiet li jittrasponu fil-liġi nazzjonali l-obbligi imposti fuqhom taht din id-Deċiżjoni Kwadru.

Żewġ Stati Membri (NL, FI) ħarġu r-risposti tagħhom u pprovdew l-legiżlazzjoni tagħhom lill-Kummissjoni qabel dik id-data. 21 oħrajn irrispondew wara, li fosthom ir-Repubblika Ċeka pprovdiet l-abbozz tal-legiżlazzjoni (ħlief l-Artikoli 5 u 6), filwaqt li l-Greċja u Spanja ddikjaraw li kellhom il-legiżlazzjoni ppreparata iżda mingħajr ma pprovdew test sal-lum. Sal-lum, iċ-Ċipru u Malta ma rrispondewx.

Hafna Stati Membri pprovdew xi forma ta' nota li ġibdet l-attenzjoni lejn xi Dikjarazzjonijiet li xtaqu jagħmlu, oħrajn użaw l-opportunità biex jipprovdu nota u tabella tal-konkordanza fejn spjegaw l-istrateġija ġenerali u dik partikolari mehuda fil-legiżlazzjoni tagħhom, sostnuta bir-riferenzi legiżlattivi rilevanti. Dwar l-obbligu li jittrażmettu t-test tad-dispożizzjonijiet tagħhom li jittrasponu, id-Danimarka ma pprovdiet ebda test biex tappoġġja dak li madankollu kien kummentarju dettaljat hafna, filwaqt li għadd ta' Stati Membri oħrajn wettqu omissjonijiet parzjali. Dawn huma indikati f'aktar dettall meta jiġu diskussi l-mizuri rilevanti.

Għalhekk ir-Rapport jipprovdi analiżi tal-kummentarji dwar it-trażpożizzjoni u l-legiżlazzjoni provduti mill-20 Stat Membru, u xi kummenti dwar l-abbozz tal-legiżlazzjoni sottomess mir-Repubblika Ċeka.

L-Artikolu 1 - Definizzjonijiet

Ftit Stati Membri taw għall-inqas risposta parzjali għal dan l-Artikolu. Xi Stati Membri oħrajn esprimew il-fehma li ma kienx hemm bżonn li ssir risposta għalih. Iżda, il-fehma tal-Kummissjoni hija li l-informazzjoni dwar l-applikazzjoni ta' dawn id-definizzjonijiet fil-legiżlazzjoni nazzjonali tkun siewja hafna sabiex ikun ċar kif dawn il-kunċetti jiġu ttrattati fil-legiżlazzjoni nazzjonali. Fin-nuqqas ta' tali informazzjoni, mhuwiex possibbli li l-Kummissjoni tkun ċerta li d-Deċiżjoni Kwadru giet trasposta kif suppost – per eżempju, informazzjoni dwar id-definizzjoni ta' "persuna legali" hija essenzjali biex tiġi analizzata t-trażpożizzjoni ta' l-Artikolu 5.

L-Artikolu 2 – Il-korruzzjoni attiva u passiva fis-settur privat

L-Artikolu 2 huwa l-Artikolu ewlieni tad-Deċiżjoni Kwadru ta' l-2003. Mhux biss jiġbor id-definizzjonijiet u l-offiżi dwar il-korruzzjoni attiva u dik passiva rispettivament, iżda wkoll iwessa' l-ambitu ta' l-offiżi lil hinn mis-suq intern, kemm-il darba Stat Membru ma jkunx esplicitament għamel dikjarazzjoni li biha jzomm tali limitu.

¹¹ COM(2001) 771, 13.12.2001, punt 1.2.2

L-Artikolu 2 wera ruhu problematiku hafna għall-parti l-kbira ta' l-Istati Membri. Tnejn biss (BE, UK) ittrasponew b'mod korrett l-elementi kollha tiegħu. Izda hliet rekwiżit wiehed fl-Artikolu 2(1), PT u IE xorta għamlu dan ukoll. Filwaqt li jista' jingħad li sa ċertu grad l-Istati Membri kkriminalizzaw il-korruzzjoni attiva u dik passiva fis-settur privat, hemm għadd ta' kwistjonijiet li l-Istati naqsu milli jindirizzaw b'mod xieraq. Dan huwa tħassib gravi, għaliex l-elementi mħollija barra jfissru li l-leġiżlazzjoni tista' faċilment tiġi evitata. L-Istati Membri huma mitluba jindirizzaw dawn il-lakuni bħala kwistjoni ta' urġenza.

Ir-rekwiżit li l-Istati Membri jistabbilixxu **offiċi kriminali ta' korruzzjoni attiva u dik passiva fir-rigward ta' attivitajiet kummerċjali fis-settur privat** huwa stabbilit fl-Artikolu 2 (1). Biex l-analiżi tkun aktar faċli, il-leġiżlazzjoni tqieset kontra Kwadru tas-7 elementi tad-deskrizzjoni taht l-Artikolu 2 1 (a) (il-korruzzjoni attiva) u 2 1 (b) (il-korruzzjoni passiva) rispettivament. Minhabba li l-leġiżlazzjoni tal-parti l-kbira ta' l-Istati Membri kienet simili hafna għat-tnejn, dawn il-kummenti li ġejjin jiffokaw biss fuq l-offiċja tal-korruzzjoni attiva (l-Artikolu 2 1 (a)).

- "il-wegħda, l-offerta jew il-ġhotja "

Hdax-il Stat Membru laħqu dan ir-rekwiżit, iżda 7 (EE, HU, IT, NL, PL, PT, SK) naqsu li jinkludu "l-offerta", LU naqset li tinkludi "l-ġhotja" u LV naqset li tinkludi "il-wegħda".

- "direttament jew permezz ta' intermedjarju "

L-20 Stat Membru jipprovdu għall-korruzzjoni diretta. Izda 8 Stati Membri jew hallew barra l-intermedjarji (AT, DE, FI, IT, NL, PL, SE, SI) jew biddlu l-fokus ta' l-offiċja biex jipprovdu għar-responsabbiltà ta' l-intermedjarju (EE) minflok il-persuna li tuża l-intermedjarju.

- "persuna li f'kull kapacià tmexxi jew taħdem"

Xi Stati Membri ma indirizzawx l-ambitu shih ta' "tidderieġi" (AT, DE, LV, SE) jew "taħdem" (IT, LU, LV, PL) filwaqt li l-EE ma pprovdietx informazzjoni dwar dan il-punt.

- "entità tas-settur privat"

Dan ġie indirizzat b'mod ċar minn 18-il Stat Membru, iżda l-EE ma pprovdiet ebda informazzjoni filwaqt li l-LU ma pprovdietx definizzjoni tat-terminu "entità legali".

- "vantaġġ mhux mistħoqq ta' kull kwalità"

Erbatax-il Stat Membru jilħqu dan ir-rekwiżit. Izda 5 (DE, EE, FI, LT, NL) ma jindirizzawx il-benefiċċji intanġibbli. L-IE indikat li kienet qed tipprepara l-leġiżlazzjoni dwar dan il-punt.

- "għaliha nfisha jew għal parti terza"

Mentri FR u l-EE ma pprovdewx informazzjoni dwar dan il-punt, 16-il Stat Membru jikkriminalizza l-ġhotja eċċ ta' vantaġġ lil persuna jew lil terza parti, iżda l-IT u l-NL iħallu barra l-element tat-terza parti mil-leġiżlazzjoni tagħhom.

- "sabiex twettaq jew tibqa' lura milli twettaq kull att, bi ksur tad-dmirijiet ta' dak li jkun"

Tleltax-il Stat Membru jilhaq dan ir-rekwiżit. Erba' Stati Membri (HU, PL, SE, SI) ma indirizzawx "tibqa' lura", filwaqt li DE u LT ma jindirizzawx l-element "bi ksur tad-dmirijiet ta' dak li jkun". L-EE ma pprovdietx informazzjoni dwar dan il-punt.

Dwar il-korruzzjoni li tinvolvi **entitajiet minghajr qligh** (l-Artikolu 2 (2)), spiss kien hemm nuqqas ta' informazzjoni li fuqha tista' tiġi bbażata xi analiżi. Fejn possibbli, jekk jista' jinsab xi materjal rilevanti band'ohra, eż dan intuża fir-rigward ta' l-Artikolu 5 dwar ir-responsabbiltà ta' persuni legali. Madankollu, is-sitwazzjoni f'10 Stati Membri (AT, FI, HU, IT, LT, LU, LV, PL, SE, SK) baqgħet mhux ċara.

Id-Deciżjoni Kwadru tipprovdi li Stat Membru jista' jillimita l-ambitu ta' l-offiżi kriminali tal-korruzzjoni attiva u dik passiva għall-imġiba li tinvolvi tghawwiġ tal-kompetizzjoni (l-Artikolu 2 (3)), izda teħtieġ li jipprovdi Dikjarazzjoni f'dan is-sens. L-Artikolu 2 (4) tad-Deciżjoni Kwadru mhux biss jipprovdi għall-komunika ta' tali Dikjarazzjoni lill-Kunsill meta tiġi adottata, izda jillimita l-validità tagħhom għal hames snin mit-22 ta' Lulju 2005, filwaqt li l-Artikolu 2 (5) jeħtieġ lill-Kunsill, qabel ma jiskadi dak it-terminu, jeżamina jekk dawn id-Dikjarazzjonijiet jistgħux jiġġeddu. Fejn l-Istati Membri kienu għamli xi Dikjarazzjonijiet (l-Artikolu 2 (3)), formalment mal-Kunsill jew permezz ta' ittra bil-materjal ta' traspożizzjoni tagħhom, dawn ġew meqjusa. Dawn id-Dikjarazzjonijiet ġew magħmula minn DE, IT u PL. Jekk dawn id-Dikjarazzjonijiet jistgħux jiġu mġedda hija kwistjoni li għandu jkollha il-Kunsill qabel it-22 ta' Lulju 2010 (l-Artikolu 2 (5)). L-AT wkoll ippreżentat Dikjarazzjoni fis-sens li kienet qed tuża l-klawżola ta' eċċezzjoni taħt l-Artikolu 2 (3) fir-rigward ta' kwalunkwe aspekk ta' l-Artikolu 2 li ma kinitx ittrasponiet. Fil-fehma tal-Kummissjoni, l-istrategija ta' l-AT tmur lil hinn mill-ambitu ta' l-Artikolu 2(3), u l-AT hija mistiedna tikkonsidra l-pożizzjoni tagħha mill-ġdid.

L-Artikolu 3 – L-istigazzjoni, il-ghajnuna u t-thajjir

Dan l-Artikolu jiffoka fuq parteċipazzjoni sekondarja fil-korruzzjoni permezz ta' istigazzjoni, għajnuna u t-thajjir. Dan ma jindirizzax l-attentati.

Il-livell ġenerali ta' traspożizzjoni kien għoli ħafna – 18-il Stat Membru (AT, BE, DK, EE, FI, DE, HU, IE, IT, LT, LU, LV, NL, PL, PT, SE, SK, SL), laħqu r-rekwiżiti ta' l-Artikolu 3 kif għamel UK (hlief l-Iskozja).

L-Artikolu 4 – Penali u sanzjonijiet ohra

Mibarra r-rekwiżit, fl-Artikolu 4 (1), li l-offiżi huma kastigabbli b'penali kriminali li huma "effettivi, ippropozjonati u dissważivi", l-Artikolu 4 (2) jeħtieġ li l-Istati Membri jkollhom skala "minima-massima" għall-inqas ta' ħabs ta' bejn sena u tliet snin bħala penali għall-offiżi tal-korruzzjoni attiva u dik passiva, u jhalli barra kull riferenza għall-provvediment dwar tipi oħrajn ta' penali għal kazijiet minuri ta' korruzzjoni attiva jew passiva. L-Artikolu 4 (3) huwa innovattiv għaliex jistabbilixxi rekwiżit li l-Istati Membri, skond ir-regoli u l-prinċipji kostituzzjonali tagħhom, jipprovdu f'xi ċirkostanzi għall-projbizzjoni temporanja ta' persuni naturali milli jwettqu dik l-attività kummerċjali jew wahda komparabbli f'pożizzjoni jew kapacià simili.

Huwa nnutat li għadd ta' Stati Membri, fl-informazzjoni li pprovdew għall-Artikolu 4 (1), ma qisux il-pieni provduti taht l-Artikolu 3. Fejn possibbli, dawn ġew imdaħħla fuq il-bażi ta' l-informazzjoni provduta għall-Artikolu 3 stess.

Ħdax-il Stat Membru (DK, EE, FI, DE, IE, IT, LT, LU, NL, PL, SE) ittrasponew għal kollox l-Artikolu 4.

Huwa nnutat li l-AT tipprovdi għal perjodu ta' ħabs massimu li huwa inqas mill-minimu ta' l-iskala provduta taht l-Artikolu 4.2 tad-Deċiżjoni Kwadru.

Il-maġġoranza ta' l-Istati Membri laħqu r-rekwiziti ta' l-Artikolu 4 (3).

L-Artikolu 5 – Ir-responsabbiltà tal-persuni legali

Il-kwistjoni tar-responsabbiltà tal-persuni legali baqgħet waħda diffiċli għal xi Stati Membri. Tliet Stati Membri (AT, IT, SK), għad iridu jlestu l-legiżlazzjoni dwar dan is-sugġett jew din il-legiżlazzjoni giet miċhuda mill-Parlament, fil-każ tar-Repubblika Slovakkja, u għalhekk naqsu milli jittrasponu l-Artikoli 5 u 6, Deċiżjoni Kwadru. Barra minn dan, l-Irlanda qed tipprepara l-legiżlazzjoni biex speċifikament tindirizza l-Artikolu 5(2).

5 Stati Membri biss (LT, LU, NL, PL, SI) ittrasponew l-Artikolu 5 b'mod shiħ. 13 ittrasponew l-Artikolu 5(1), b'riżultati x'aktarx aktar baxxi fir-rigward ta' l-Artikolu 5(2), (6 Stati Membri) u l-Artikolu 5(3), (10 Stati Membri). Id-diffikoltà partikolari li tfaċċat hawn fl-analiżi kienet nuqqas ta' informazzjoni mill-Istati Membri, li kien speċjalment evidenti fir-rigward ta' l-Artikoli 5(2) u 5(3). Minhabba li, kif issemma' qabel, 3 Stati Membri għad iridu jippromulgaw il-legiżlazzjoni biex jindirizzaw l-Artikolu 5, huwa meqjus li l-Artikolu 5 jehtieg eżami dettaljat fir-rapporti sussegwenti.

L-Artikolu 6 – Il-pieni għall-persuni legali

Kif issemma fir-rigward ta' l-Artikolu 5, 3 Stati Membri (AT, IT, SK) m'għandhomx legiżlazzjoni biex jittrasponu l-Artikoli 5 u 6. Il-Lussemburgu indikat li qed tipprepara l-legiżlazzjoni biex tipprovdi għall-possibbiltà ta' pieni għall-persuni legali.

Minhabba li l-Artikoli 5 u 6 jittrattaw dwar persuni legali, id-diffikultajiet u l-lakuni fil-legiżlazzjoni ta' l-Istati Membri, jew fl-informazzjoni li pprovdew għall-Artikolu 5 kellhom impatt fuq ir-rata tat-traspożizzjoni ta' l-Artikolu 6. Hames Stati Membri (DK, LT, NL, PL, SI) ittrasponew l-Artikolu b'mod shiħ. Hija meħtieġa aktar informazzjoni minn għadd ta' Stati Membri sabiex tiġi evalwata l-pożizzjoni tagħhom.

F'dawk il-każijiet fejn xi Stati Membri (BE, FI) pprovdew il-livell ta' pieni biss fil-munita ta' qabel l-euro, huma mistiedna jibagħtu l-livelli tal-pieni f'euro għall-evalwazzjoni.

L-Artikolu 7 – Ġurisdizzjoni

Filwaqt li l-Kummissjoni tagħraf li l-miżuri ta' ġurisdizzjoni huma karatteristika standard tad-Deċiżjonijiet Kwadru, hija xorta thegġeg lill-Istati Membri jipprovdu l-istess livell ta' informazzjoni meta jirrispondu għal dawn l-Artikoli kif jagħmlu fir-rigward ta' dawk l-Artikoli li huma speċifiċi għal sugġett. Minhabba li r-risposti ta' l-Istati Membri ma kinux l-istess fir-rigward ta' dan l-Artikolu, il-Kummissjoni setgħet biss tipprepara stampa mhux kompleta f'dan l-istadju. L-Istati Membri huma mistiedna jipprovdu l-informazzjoni pendenti, mal-kors taż-żmien, sabiex jghinu fil-preparazzjoni ta' kwalunkwe rapport sussegwenti.

Dan in-nuqqas ta' informazzjoni kkontribwixxa għal-livell baxx ta' traspożizzjoni – fuq il-bażi ta' l-informazzjoni provduta, 3 Stati Membri biss (DK, DE, UK) jistgħu jingħadu li ttrasponew dan l-Artikolu. It-tieni fattur kontributorju ewlieni kien in-nuqqas ta' informazzjoni speċifikament fir-rigward ta' offiċi li seħħu *parzjalment* fit-territorju ta' Stat Membru (ara l-Artikolu 7 (1) (a)). Naturalment huwa possibbli li l-legiżlazzjoni ta' l-Istati Membri tagħmel l-assunzjoni li riferenza għal ġurisdizzjoni fuq l-offiċi li jseħħu fit-territorju tinkludi dan l-element, iżda mingħajr riferenza esplicita fit-test tal-legiżlazzjoni jew fil-kummentarju li jakkumpanja, din l-assunzjoni ma tistax issir fl-analiżi. Fl-aħħar kien ċar li hafna Stat Membri ma indirizzawx, fil-legiżlazzjoni tagħhom, il-possibbiltà fl-Artikolu 7 (1) (c) li jiehdu l-ġurisdizzjoni fuq offiċi kommessi għall-benefiċċju ta' persuna legali li għandha s-sede tagħha fit-territorju tagħhom u pprezentaw Dikjarazzjoni fejn ma użawx din l-għażla jew ma pprovdew ebda informazzjoni fir-risposta tagħhom.

L-Artikolu 10 - Applikazzjoni territorjali

B'riferenza għall-Artikolu 10, UK iddikjara li l-Ġibiltà “bi hsiebha tittrasponi din il-mizura malli jippermetti ż-żmien legiżattiv” iżda sal-lum ma pprovdietx it-test tal-legiżazzjoni ppromulgata.

Legiżlazzjoni fil-proċess li ssir – ir-Repubblika Ċeka

Ir-Repubblika Ċeka pprovdiet ittra ta' introduzzjoni u tabella komparattiva li tinkludi t-taqsimiet rilevanti ta' l-abbozz tal-kodiċi kriminali tagħha. Minbarra l-Artikoli 5 u 6, hija għarrfet lill-Kummissjoni li l-abbozz tal-legiżlazzjoni tagħha kien kompatibbli mad-dispożizzjonijiet tad-Deċiżjoni Kwadru. Iżda wara hija m'għarrfitx lill-Kummissjoni dwar il-progress b'dan l-abbozz tal-legiżlazzjoni u għalhekk, għaliex jidher li t-test għadu soġġett għal emendi fil-kuntest tal-proċeduri preliminari, il-Kummissjoni toffri biss il-kummenti generali tagħha fl-Anness ta' dan ir-Rapport.

3. IL-PASSI LI JMISS GHAD-DEĊIŻJONI KWADRU

Il-Kummissjoni tiehu din l-opportunità biex tiġbed l-attenzjoni għal żewġ kwistjonijiet li jehtieġu jiġu indirizzati fis-snin li ġejjin:

- 'Reformattage'

Kif tindika l-Kummissjoni fil-Komunikazzjoni "Dwar l-Implikazzjonijiet tas-Sentenza tal-Qorti tat-13 ta' Settembru 2005" (Il-Każ C-176/03 Il-Kummissjoni vs. Il-Kunsill) (COM(2005) 583 finali/2 Brussell 24.11.2005), id-Deċiżjoni Kwadru tal-Kunsill dwar il-Ġlieda kontra l-Korruzzjoni fis-Settur Privat hija waħda mill-istrumenti affettwati b'din is-sentenza. Is-sentenza tindika li l-bażi legali tad-Deċiżjoni Kwadru tal-Kunsill tehtieġ li tiġi emendata. L-implikazzjonijiet għad-Deċiżjoni Kwadru tal-Kunsill, u l-istrategija li għandha tiġi adottata, se jiġu indirizzati fil-ġejjieni.

- L-istharriġ ta' l-Artikolu 2 mill-Kunsill, kif provdut mill-Artikolu 2(5)

Permezz ta' l-Artikolu 2 (4), id-Dikjarazzjonijiet ta' l-Istati Membri skond l-Artikolu 2 (3), għandhom jiskadu fil-21 ta' Lulju 2010. Sa dik id-data, l-Artikolu 2(5) jehtieġ lill-Kunsill jistharreġ l-Artikolu 2 “bil-hsieb li jiġi kkunsidrat jekk għandux ikun possibbli li jiġgeddu d-dikjarazzjonijiet magħmula taht il-paragrafu 3.” Erba' Stati Membri (AT, DE, IT, PL) għamlu Dikjarazzjonijiet.

4. KONKLUŻJONIJIET

Għandu jigi nnutat li, min-natura tagħhom, id-deċiżjonijiet qafas¹² jorbtu lill-Istati Membri dwar ir-riżultat li għandu jinkiseb, iżda l-awtoritajiet nazzjonali għandhom jagħzlu l-forma u l-metodu ta' l-implimentazzjoni. Id-deċiżjonijiet qafas ma jimplikawx effetti dirett. Minhabba li l-Kummissjoni ma għandha ebda awtorità taht it-Tielet Pilastru biex tibda proċedura ta' ksur kontra Stat Membru, in-natura u l-għan ta' dan ir-rapport huma limitati għal evalwazzjoni fattwali tal-miżuri ta' traspożizzjoni meħuda minn 23 Stat Membru (effettivament għoxrin, għar-raġunijiet mogħtija qabel).

Tabella qasira li turi l-grad tat-traspożizzjoni mill-20 Stat Membru

E = nuqqas ta' / ebda informazzjoni, M = mhux traspost, P = parzjalment traspost, T = traspost b'mod sħiħ

SM	Artikolu 1	Artikolu 2	Artikolu 3	Artikolu 4	Artikolu 5	Artikolu 6	L-Artikolu 7 (1)
AT	E (PL) E (KD)	P	T	P	M	M	E
BE	T (PL) T (KD)	T	T	E	P	E	P
DE	E (PL) E (KD)	P	T	T	P	P	T
DK	T (PL) E (KD)	P	T	T	P	T	T
EE	T (PL) T (KD)	P	T	T	P	P	E
FI	T (PL) E (KD)	P	T	T	P	P	E
FR	E (PL) T (KD)	P	E	P	P	E	E
HU	T (PL) E (KD)	P	T	P	E	P	P

¹² L-Artikolu 34 (2)(b), Trattat dwar Unjoni Ewropea

IE	T (PL) T (KD)	P	T	T	P	P	P
IT	E (PL) E (KD)	P	T	T	M	M	P
LT	T (PL) T (KD)	P	T	T	T	T	E
LU	E (PL) E (KD)	P	T	T	T	P	P
LV	E (PL) E (KD)	P	T	P	P	P	P
NL	E (PL) T (KD)	P	T	T	T	T	P
PL	T (PL) T (KD)	P	T	T	T	T	P
PT	T (PL) T (KD)	P	T	P	P	P	P
SE	E (PL) E (KD)	P	T	T	P	P	P
SK	E (PL) E (KD)	P	T	P	M	M	P
SI	T (PL) E (KD)	P	T	P	T	T	P
UK	T (PL) E (KD)	T	T (L- Ingilterra, <i>Wales</i> u l- Irlanda ta' Fuq) E (L- Iskozja)	P	P	P	T

Traspożizzjonijiet totali	10 (PL) 8 (KD)	2	18	11	5	5	3
----------------------------------	-------------------	---	----	----	---	---	---

(PL) = Persuna Legali (KD) = Ksur ta' Dmir

Rimarki Finali

Huwa ta' thassib għall-Kummissjoni li t-traspożizzjoni ta' din id-Deciżjoni Kwadru tal-Kunsill għadha fi stadju bikri fost l-Istati Membri. Il-Kummissjoni tfakkar lill-Istati Membri dwar l-importanza li taw għall-għieda kontra l-korruzzjoni fis-settur privat¹³. Barra minn dan, il-Kummissjoni tosserva li din l-importanza hija wkoll riflessa fil-Konvenzjoni tal-Kunsill Ewropea tal-Liġi Kriminali 1999, u fil-Konvenzjoni tan-Nazzjonijiet Uniti kontra l-Korruzzjoni 2003. Il-leġislazzjoni qawwija u komprensiva fuq livell nazzjonali hija s-sisien għall-protezzjoni effettiva tas-settur privat kontra din it-theddida ekonomika.

Il-Kummissjoni tistieden lill-Istati Membri kollha jqisu dan ir-Rapport u jieħdu l-opportunità jipprovdu l-informazzjoni kollha rilevanti lill-Kummissjoni u lis-Segretarjat tal-Kunsill, sabiex jitlesta t-tweġġ ta' l-obbligi tagħhom skond l-Artikolu 9 tad-Deciżjoni Kwadru. Ukoll, il-Kummissjoni thegħġegħ lil dawk l-Istati Membri li indikaw li qed jippreparaw il-leġislazzjoni rilevanti, biex jippromulgaw dawn il-miżuri nazzjonali mill-aktar fis possibbli u biex jipprovdu t-testijiet li lis-Segretarjat tal-Kunsill u lill-Kummissjoni għall-analiżi. Din is-sejha ssir b'mod partikolari lill-Greċja u Spanja, li fl-2005 indikaw li kienu qed jippreparaw l-abbozzi tal-leġiżlazzjoni, iżda li għadhom ma pprovdew ebda tagħrif ulterjuri. Fl-aħħar, il-Kummissjoni tosserva b'ansjetà li 2 Stati Membri sal-lum għadhom ma rrispondewx (CY, MT), kontra l-Artikolu 9, u thegħġgħom jipprovdu d-dettalji shah tat-traspożizzjoni tagħhom mingħajr aktar dewmien.

Id-dokument ta' hidma ta' l-impjegati meħmuż jipprovdi analiżi aktar dettaljati tal-miżuri nazzjonali ta' l-Istati Membri, li fuqhom hija bbażata l-analiżi tal-Kummissjoni.

¹³ (il-paragrafu (9) tal-Preambolu tad-Deciżjoni Kwadru)